
पाठकों के लिए 
एक ऐसी दुनिया रचना जिसमें लड़ाई, मारकाट और युद्ध न हों, हमेशा से इंसानियत का सबसे सुन्दर सपना रही है. 
दुःख इस बात का है कि इसे साकार करना अभी तक संभव नहीं हो पाया है. 
राजनैतिक नेताओं, कूटनीतिज्ञों और सैनिक जनरलों के हाथ में शांति की कुंजी भले ही हो, परन्तु इस महान ज़िम्मेदारी को केवल इन लोगों पर छोड़ा देना 
गलत होगा. खासकर आज की स्थिति में, जब कि परमाणु युद्ध के आसार बहुत बढ़ गए हैं. 
मेरा मानना है - यह बेहद ज़रूरी है कि दुनिया का हरेक इंसान युद्ध को रोकने और शांति की बहाली के लिए प्रयास करें. एक अकेले इंसान की ताकत 
सीमित होती है. परन्तु बहुत से लोगों की सामूहिक शक्ति बहुत ताकतवर होती है. हमें पता है कि अततः समुद्र भी, छोटी-छोटी बूंदों से मिलकर ही बनता है. 
पिछले बाईस सालों में मैंने अपने तमाम रेडियो और टेलीविज़न कार्यक्रमों और भाषणों में "वफादार हाथी" नाम की इस कहानी को सुनाया है. 
इसे सत्ताईस साल पहले 4954 में युकिओ थुचिआ ने लिखा था. 


दूसरे महायुद्ध के अंतिम दौर में टोक्यो पर अक्सर बम्ब बरसते थे. शहर के चिड़ियाघर के रखवालों को युद्ध के कारन तमाम जानवरों को मार डालना 
पड़ा. उन्हें इस बात का डर था कि अगर कोई बम्ब चिड़ियाघर पर आ गिरा तो जंगली जानवर शहर में घुस जायेंगे और वहां आतंक मच जायेगा. "वफादार 
हाथी" में उन तीन हाथियों का मार्मिक विवरण है जिन्हें उस दौरान टोक्यो के यूनो चिड़ियाघर में मार डाला गया. 


मेरा इस कहानी को सुनाना आपको एक मामूली सी बात लगे. परन्तु बाईस साल तक लगातार बिना हारे-थके, युदूध को नकारने और शांति के बीज बोने 
का फायदा अब मुझे साफ़ नज़र आ रहा है. इससे कितने ही बच्चों और लोगों के दिलो-दिमागों में शांति की लौँ जगी है और वे अब युद्ध की तबाही, बेवकूफी 
और फ़िज़ूलख़र्ची को घृणा की इष्टि से देखने लगे हैं. 


शिक्षक और माता-पिता अपने बच्चों का युद्ध के विनाशकारी पक्षों से परिचर करा सकते हैं और उनसे एक शांतिपूर्ण दुनिया गढ़ने के बारे में चर्चा कर 
सकते हैं. यह एक ऐसी सुन्दर सौगात है जो सभी व्यस्क दुनिया के बच्चों को दे सकते हैं. 


मुझे पूरी उम्मीद है कि यह पुस्तक दुनिया के सभी देशों में पढ़ी जाएगी और इसके द्वारा लोगों के मन में जंग के खिलाफ नफरत जागेगी और उनके 
दिलों में अमन और चैन के बीज पनपेंगे. मुझे पूरी आशा है कि एक दिन वे शांति के बीज फूलेंगे और सारी दुनिया में अपनी महक फैलाएंगे. 


(चीकू अकियामा, रेडियो और टेलीविज़न समालोचक, टोक्यो) 


4954 में लिखी पुस्तक "वफादार हाथी” के जापान में अभी तक सत्तर संस्करण छप चुके हैं. 


जापान के यूनो चिड़ियाघर में तमाम चेरी के पेड़ थे. 
इस मौसम में सभी चेरी के पेड़ मनमोहक गुलाबी रंग के 
फूलों से लदे थे. फूलों की पंखुड़ियां धूप में चमक रही थीं. 
आज छुट्टी का दिन था और इस सुहाने दिन चिड़ियाघर 
में आने वालों की काफी भीड़ थी. 


अंदर दो विशालकाय हाथी, दर्शकों के मनोरंजन के लिए कुछ 
करतब दिखा रहे थे. यह हाथी भारी-भरकर लकड़ी के तख्तों पर 
संतुलन बनाए खड़े थे और अपनी लम्बी सूंड से भोंपू बजा रहे थे. 


इस जगह से थोड़ी सी दूर पर एक पत्थर की कब्र बनी 
थी. यह स्मारक उन जानवरों की याद में बनाया गया था जो 
कि टोक्यो के यूनो चिड़ियाघर में मारे गए थे. आम दर्शकों 
की निगाहें इस स्मारक पर नहीं जाती थीं. 

एक दिन जब में चिड़ियाघर गया तो वहां एक आदमी 
इस पत्थर के स्मारक को बहुत प्यार से पॉलिश कर रहा था. 
उसने ही मुझे उन तीन हाथियों की कहानी सुनाई जिन्हें वहां 
दफनाया गया था. 

आज हमारे चिड़ियाघर में दर्शकों के मनोरंजन के 
लिए तीन हाथी हैं. परन्तु बहुत सात्र पहले भी यहाँ पर 
तीन हाथी थे. उनके नाम जॉन, टोंकी और वैनली थे. 
उस समय दूसरा महायुद्ध चल रहा था. जापान इस 
लड़ाई में शामिल था. जापान में रोज़ ही कहीं-न-कहीं 
बम्ब के गोलों की बारिश ज़रूर होती थी. 


अगर कोई बम्ब चिड़ियाघर पर गिरता तो न जाने क्या आफत आ 
जाती? तब जानवरों के पिंजड़े टूट जाते और सब खतरनाक जानवर भागकर 
शहर में घुस जाते. फिर तो एकदम आतंक मच जाता. इस आफत से बचने 
के लिए सेना ने सारे जानवरों को ज़हर खिलाकर मार देने का आदेश दिया. 
धीरे-धीरे, सभी शेरों, चीतों, तदुओं, भालुओं और बड़े साँपों को ज़हर खिलाकर 
मौत की नींद सुला दिया गया. 


फिर तीन बड़े हाथी बच गए. अंत में इन्हें मारने की तैयारी हुई. 
सबसे पहले जॉन को मारने की कोशिश की गई. जॉन को आलू बेहद 
पसंद थे. इसलिए चिड़ियाघर के रखवालों ने जॉन के खाने वाले आलुओं 
में से कुछ में ज़हर मिला दिया. जॉन एक बहुत ही होशियार हाथी था. 
उसने चुन-चुनकर अच्छे-अच्छे आलू तो खा लिए. परन्तु ज़हरीले आलुओं 
को उसने, एक-एक करके अलग फेंक दिया. 


"फिर कोई चारा नहीं बचा," चिड़ियाघर के अधिकारीयों के कहा. "अब हमें 
जॉन के शरीर में सीधे इंजेक्शन के ज़रिये ही ज़हर घुसाना होगा." 

फिर एक मोटी इंजेक्शन की सुई - जिसका इस्तेमाल घोड़ों को टीका लगाने 
के लिए किया जाता था में ज़हर भरा गया. परन्तु, जॉन की चमड़ी इतनी मोटी 
थी कि सुई उसकी चमड़ी में घुसी ही नहीं और "चट्ट" करके टूट गई. जब ज़हर 
की सुई भी फेल हो गई तो अंत में चिड़ियाघर के अधिकारीयों ने जॉन को भूखा 
मारने की सोची. बेचारा जॉन, सत्रह दिनों तक भूख-प्यास से तड़पता रहा और 
अंत में चल बसा. 


उसके बाद टोंकी और वैनली को मारने की बारी आई. दोनों ने हमेशा ही लोगों 
को अपनी प्यार भरी आँखों से देखा था. भीमकाय शरीर होने के बावजूद वे बड़े शांत 
और नेक दिल थे. चिड़ियाघर के अधिकारी इन हाथियों को बहुत चाहते थे. उन्होंने 
इन दोनों हाथियों को टोक्यो के उत्तर में स्थित सेंडाई नाम के चिड़ियाघर में भेजने 
की बात भी सोची. लेकिन अगर सेंडाई में भी बम्ब बरसे तो? अगर वहां भी जानवर 
चिड़ियाघर से भागकर शहर में घुस गए तो? ऐसे स्थिति में क्या होगा? अंत में बाकी 
जानवरों की तरह ही टोंकी और वैनली को भी यूनो चिड़ियाघर में ही मारने का 
निर्णय लिया गया. 

चिड़ियाघर के अधिकारीयों ने टोंकी और वैनली का खाना-पीना बंद कर दिया. 
जैसे-जैसे दिन बीतते गए दोनों हाथी खाने के अभाव में पतले और कमज़ोर होते 
गए. जब कभी भी कोई चिड़ियाघर का कर्मचारी उनके पिंजड़े के पास से गुज़रता तो 
वे दोनों अपने पिछले पैरों पर खड़े हो जाते - जैसे कि वो भीख मांग रहे हों, "हमने 
क्या गुनाह किया है! कृपा करके हमें कुछ तो खाने को दो!" भूख के मारे उनका 
चेहरा अब सिकुड़ गया था. उनकी प्यारी आंखें अब रबड़ की छोटी गेंदों जैसी लगने 
लगीं थीं. सिकुड़े शरीर के अनुपात में, अब उनके कान बहुत बड़े त्रगने तगे थे. 
जंगल के इन ताकतवर बादशाहों की हालत अब इतनी 
दयनीय हो गई थी कि उन्हें देखते नहीं बनता था. 


उन दोनों हाथियों का प्रशिक्षक और महावत उन्हें अपने बच्चों से भी | 
ज़्यादा प्यार करता था. वो दिन भर पिंजड़े के सामने खड़ा रहता था और । ॥ ४ 
अपनी तकदीर तो कोसता था. "कितने दुखी हो तुम मेरे दोस्तों! तुम्हारी | चर 
हालत मुझसे देखी नहीं जाती!" ॥ 

एक दिन टोंकी और वैनली ने अपने भारी-भरकम शरीर को पूरी 
ताकत लगाकर ऊपर उठाया और सूंड को हवा में लहराया. पहले, जब भी पु 
वे इस तरह का कोई करतब दिखाते थे तो महावत उन्हें इनाम में ज़रूर । 
कुछ खाने-पीने को देता था. उन्हें इस बार भी कुछ इनाम पाने की 
उम्मीद थी. 


महावत ने जब यह देखा तो उससे रहा नहीं गया. उसने बहुत 
दुःख बर्दाश्त किया था. "मेरे टोंकी! मेरे वैनली!" वो चिल्‍्लाया और "जितनी मर्ज़ी चाहो खाओ और जम कर पानी 
दौड़कर खाने के गोदाम में गया. का वो लौटा तो उसके एक हाथ में हल गए होहलो..... कहते लहतो जलाबता पा 
खाने की टोकरी थी और दूसरे हाथ में पानी की बाल्टी! उसने यह त्यलों 3 बत्ती जी हो हित कर होहो कहता 
खाना और पानी टोंकी और वैनली के सामने लेकर रख दिया. 


महावत ने जो कुछ भी किया उसे चिड़ियाघर के बाकी अधिकारीयों ने 
एकदम अनदेखा किया. किसी ने महावत से एक शब्द भी नहीं कहा. चिड़ियाघर 
के डायरेक्टर साहिब भी बस अपने होंठ चबाते रहे और टकटकी लगाए अपनी 
मेज़ को घूरते रहे. किसी को भी हाथियों को खाना देने की इज़ाज़त नहीं थी. 
चिड़ियाघर का हर सदस्य बस यही आस लगाए था और यही प्रार्थना कर रहा 
था कि काश हाथी एक और दिन ज़िंदा रहे जाएं. शायद अगले दिन युद्ध 
समाप्त हो जाए और इन प्यारे हाथियों की जान बच जाए. 


एक दिन ऐसा आया जब कमज़ोरी के कारण टोंकी और वैनली ने हिलना-डुलना 
भी बंद कर दिया. वे बस एक ओर करवट करके लेट गए. चिड़ियाघर के आसमान 
पर तैरते सफ़ेद बादलों को वे अब अपनी आंखों से नहीं देख पा रहे थे. वैसे उनकी 
प्यारी आंखें, अब पहले से कहीं अधिक साफ़ और खूबसूरत नज़र आ रही थीं. 

अपने अज़ीज़ दोस्तों को इस प्रकार तित्र-तित्र करते हुए मरता देखकर महावत 

का कलेजा फटा जा रहा था. उसे लगा कि अब वो इस दहशत भरे नज़ारे को और 
ज़्यादा बर्दाश्त नहीं कर पायेगा. चिड़ियाघर की देखभाल करने वाले बाकी लोगों को 
भी ऐसा ही लग रहा था. अब सभी ने हाथियों के पिंजड़े के पास जाना बंद कर 


9. इसो 
_< दिया था. 
आर. 


दो हफ्ते बाद टोंकी और वैनली मर गए. मरते समय 
दोनों के शरीर पिंजड़े के सीखचों से सटे थे और उनकी सूंडें 
सीखचों से बाहर हवा में लटकी थीं. वे शायद आखरी बार 
अपनी सूंड उछाल कर हवाई करतब दिखाना चाहते थे. वे उन 
लोगों का मनोरंजन करना चाहते थे जिन्होंने कभी उन्हें खाना 


खिलाया था. 

"हाथी मर गए हैं! दोनों हाथी मर गए हैं!" महावत कमरे में 
चिल्लाते हुए दौड़ा. वो अपना सिर दोनों हाथों से थामकर फूट- 
फूटकर रोने लगा और गुस्से में अपने पैरों को पटकने लगा. 


चिड़ियाघर के बाकी लोग अब दौड़कर हाथियों के पिंजड़े के 
अंदर गए. उन्होंने टोंकी और वैनली के कमज़ोर और पतले शरीर 
को ज़ोर-ज़ोर से हिलाया जैसे कि वे उन्हें गहरी नींद से उठाने का 
प्रयास कर रहे हों. फिर सभी के सभी रोने लगे और दोनों हाथियों 
की सूंडों को प्यार से सहलाने लगे. 


चमकीले नीले आकाश में दुश्मन के जंगी जहाज़ तेज़ी से 
उड़ान भरने लगे. एक बार फिर से टोक्यो पर बमों की बारिश शुरू 
हो गई. हाथियों से लिपटे हुए महावत और चिड़ियाघर के रखवालों 
ने अपनी मुट्ठियों को भींचकर आसमान की ओर उठाया और 
प्रार्थना की, "युद्ध बंद करो! सभी युद्ध बंद करो!" 

बाद में जब उन हाथियों के शरीर का मुआयना किया गया 
तो उनके विशालकाय पेट में कुछ भी नहीं मित्रा -उनमें पानी की 
एक बूँद भी नहीं थी. जब उस चिड़ियाघर के रखवाले ने यह 
कहानी ख़त्म की तो उसकी आँखों में आंसू थे, “वे तीन हाथ अब 
शांति से इस स्मारक के नीचे लेटे हैं 
वो प्यार से उस पत्थर के स्मारक को साफ़ कर रहा था और 
ऊपर से चेरी के फूत्र बरस रहे थे. 


युकिओ थुचिआ ने बच्चों के लिए अनेकों कहानियां, गीत और कविताएं 
लिखी हैं. वो जापानी बाल-साहित्य के जाने-माने समीक्षक भी हैं. उन्होंने 
50 से अधिक किताबें लिखी हैं. उन्हें उनकी किताबों के लिए अनेकों 
पुरुस्कारों से सम्मानित किया गया है. 

युकिओ थुचिआ ने 95 में "वफादार हाथी" लिखी थी जिससे बच्चों 
को युद्ध की त्रासदी, दुःख और नुक्सान का पता चले. युदूध का असर न 
केवल इंसानों पर होता है परन्तु निरीह और बेक़सूर जानवरों पर भी होता है, 
जिनका युद्ध से सीधे कोई सरोकार नहीं होता है. उम्मीद है कि यह पुस्तक 
बच्चों के ज़ेहन में युद्ध के प्रति तिरिस्कार और नफरत पैदा करेगी और 
फिर सभी लोग युदधों को समाप्त करने में अपना हाथ बटायेंगे. 


टेड लेविन बच्चों की किताबों के विश्व-विख्यात चित्रकार हैं. 


